

पुरस्तक मेले में 75 लाख रुपये का पेन

बृजेश सिंह

नई दिल्ली। अभी तक कलम से इतिहास लिखा जाता रहा है, लेकिन अब आपको कलम में ही इतिहास की झलक दिखेगी। जी हां, मशहूर धार्मिक शहर मक्का-मदीना, चीन की फारविडन सिटी और कजाकिस्तान के गोल्डन सम्राट के प्रतिरूप आपको प्रगति मैदान में प्रदर्शित किए जा रहे एक पेन में दिखेंगे। सोने-हीरे से जड़े पेन की डिजाइन ऐसी कि इसे देखते ही आपको लव हो जाए। हां, इसे पाने के लिए आपको पागलपन की हद तक दीवानगी दिखानी पड़ेगी। हजार-दो



हजार या लाख-दो लाख नहीं, पूरे 75 लाख रुपये चुकाने होंगे इसके लिए। अगर आप इससे रू-ब-रू होना चाहते हैं, तो प्रगति मैदान के हॉल नंबर 12-ए के स्टॉल नंबर 14 पर पहुंच जाइए। ऑफर सीमित है। यह कीमती पेन सिर्फ 39 लोगों के लिए है। इसे विस्कांटी कंपनी ने बनाया है। फिलहाल विश्व के दस लोगों ने इसे खरीदा है। 11वां पेन राजधानी की शान बढ़ा रहा है। कंपनी इमोंटे के सेल्स एक्ज्यूक्यूटिव स्वप्निल ने बताया कि अमेरिकी राष्ट्रपति बराक ओबामा इस पेन का इस्तेमाल करते हैं।

किताबों के महाकुंभ का

आगाज : पेज 4